

महाराष्ट्र लोकसेवा हक्क अधिनियम-
२०१५ तरतुदींच्या अनुषंगाने वृक्ष संरक्षण
व संवर्धन याबाबत येणाऱ्या सेवा
अधिसूचित करण्याबाबत.

महाराष्ट्र शासन

पर्यावरण व वातावरणीय बदल विभाग

शासन निर्णय क्रमांक : वृसंअ २०२२/ प्र.क्र. १४८/ तां. क.-२

१५ वा मजला, नवीन प्रशासन भवन, हुतात्मा राजगुरु चौक, मादाम कामा मार्ग,
मंत्रालय, मुंबई-४०००३२
दिनांक :- २० डिसेंबर, २०२२.

प्रस्तावना:-

राज्यातील पात्र व्यक्तींना पारदर्शक, कार्यक्षम व समयोचित लोकसेवा देण्याकरीता तसेच लोकांच्या स्थानिक प्रशासनाकडून वाढत्या अपेक्षा विचारात घेऊन त्यांना तत्पर व दर्जेदार सेवा पुरविण्याच्या दृष्टीकोनातून महाराष्ट्र लोकसेवा हक्क अधिनियम करण्यात आला आहे. त्यानुसार लोकसेवा, पदनिर्देशित अधिकारी, प्रथम व द्वितीय अपिलीय अधिकारी आणि नियम कालमर्यादा या अधिनियमाखाली अधिसूचित करणे आवश्यक आहे.

शासन निर्णय :-

पर्यावरण व वातावरणीय बदल विभागामार्फत पुरविण्यात येणाऱ्या विविध सेवा सुविधांचा लाभ राज्यातील नागरिकांना उपलब्ध करून देण्याच्या दृष्टीने महाराष्ट्र लोकसेवा हक्क अधिनियम, २०१५ नुसार खालील लोकसेवा निश्चित करण्यात येत आहे.

अ.क्र.	लोक सेवांची सुची	नियत कालमर्यादा	लोकसेवा अधिसूचित करावयाचे कार्यालय	पदनिर्देशित अधिकारी	प्रथम अपिलीय प्राधिकारी	द्वितीय अपिलीय अधिकारी
१	महाराष्ट्र (नागरी क्षेत्रे) वृक्ष संरक्षण आणि संवर्धन अधिनियम, १९७५ मधील कलम ८ मधील तरतुदीनुसार वृक्ष तोड परवानगी देणे.	४५ दिवस	संबंधित नियोजन प्राधिकरण	संबंधित प्राधिकरणाचे वृक्ष अधिकारी	संबंधित नियोजन प्राधिकरणाचे मुख्याधिकारी / आयुक्त तसेच संबंधित विशेष नियोजन प्राधिकरणाचे / क्षेत्र विकास प्राधिकरणाचे मुख्य कार्यकारी अधिकारी/ व्यवस्थापकीय संचालक	संबंधित नियोजन प्राधिकरणाकडील वृक्ष प्राधिकरण

अ.क्र.	लोक सेवांची सुची	नियत कालमर्यादा	लोकसेवा अधिसूचित करावयाचे कार्यालय	पदनिर्देशित अधिकारी	प्रथम अपिलीय प्राधिकारी	व्दितीय अपिलीय अधिकारी
२	महाराष्ट्र (नागरी क्षेत्रे) वृक्ष संरक्षण आणि संवर्धन अधिनियम, १९७५ मधील कलम ८ मधील तरतूदीनुसार पाच वर्षे किंवा त्यापेक्षा अधिक वयाची दोनशेपेक्षा अधिक झाडे तसेच, पुरातन (हेरिटेज) वृक्ष पाडण्यासाठी परवानगी देणे	४५ दिवस	महाराष्ट्र राज्य वृक्ष प्राधिकरण, पर्यावरण व वातावरणीय बदल विभाग, मंत्रालय, मुंबई	संचालक, पर्यावरण व वातावरणीय बदल तथा सदस्य सचिव, महाराष्ट्र राज्य वृक्ष प्राधिकरण	महाराष्ट्र राज्य वृक्ष प्राधिकरणाच्या निर्णयाचे पुनर्विलोकन करणे आवश्यक असल्यास संबंधित वृक्ष प्राधिकरण पंधरा दिवसांच्या कालावधीत निर्णयाचा फेरविचार करण्यासाठी महाराष्ट्र राज्य वृक्ष प्राधिकरणाला विनंती करू शकेल.	-

उपरोक्त नुसार सेवा उपलब्ध करण्यात आल्यानंतर या लोकसेवांची सुची, सेवा पुरविण्याची कालमर्यादा, विहित अर्ज व नमुने या सेवा पुरविण्याकरीता पदनिर्देशित करण्यात आलेले अधिकारी, प्रथम अपिलीय अधिकारी व व्दितीय अपिलीय अधिकारी यांचा तपशील संबंधित प्राधिकारी कार्यालयाच्या सूचना फलकावर तसेच त्यांच्या संकेतस्थळावर किंवा पोर्टलवर प्रदर्शित करावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२२१२२०१२२२४३६५०४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सं. शा. कांबळे)
उपसचिव, महाराष्ट्र शासन

प्रत माहिती करिता:-

- १) मा. मुख्यमंत्री यांचे प्रधान सचिव, मंत्रालय, मुंबई-३२
- २) प्रधान सचिव, नगर विकास विभाग, मंत्रालय, मुंबई-३२
- ३) प्रधान सचिव, महसूल व वन विभाग, मंत्रालय, मुंबई-३२
- ४) सचिव, पर्यावरण व वातावरणीय बदल विभाग, मंत्रालय, मुंबई-३२

प्रतमाहिती करिता व उचित कार्यवाहीकरीता :-

- १) विभागीय आयुक्त, (सर्व)
- २) जिल्हाधिकारी, (सर्व)
- ३) महानगर पालिका आयुक्त (सर्व)
- ४) महानगर आयुक्त, महानगरप्रदेश विकास प्राधिकरण, मुंबई/पुणे/नागपूर/नाशिक /औरंगाबाद
- ५) मुख्यकार्यकारी अधिकारी, पिंपरी-चिंचवड नवनगर विकास प्राधिकरण, पुणे
- ६) मुख्यकार्यकारी अधिकारी, कोल्हापूर क्षेत्र विकास प्राधिकरण, कोल्हापूर.
- ७) व्यवस्थापकीय संचालक, महाराष्ट्र रस्ते विकास महामंडळ/सीडको.
- ८) संचालक, नगर रचना, महाराष्ट्र राज्य, पुणे
- ९) नगर परिषद / नगर पालिका, नगर पंचायती यांचे मुख्याधिकारी (सर्व).